

عالم اسلام تجدو اور مغربیت

تجربہ گاہ

مصطفیٰ کمال کی فکری نشوونما اور خصوصیات

مولانا سید ابوالحسن علی ندوی



مغربی تہذیب پر سیادت قائم کرنے کی دعوت کے حامل ورہما (جن کی قیادت صنیاء گوگل الپ کہہ رہا تھا) عالم اسلام کے آزاد فکر اشخاص اور مصنف مورخین کے حلقہ میں بڑے احترام کے مستحق تھے اور دنیا کے سیاسی، ثقافتی اور اجتماعی نقشہ میں ترکی ایک اہم ترین کردار ادا کر سکتا تھا، اگر وہ مغربی تہذیب پر واقعی اپنی سیادت قائم کر لیتا اور اس پر قابو پانے کے بعد اس کو اعلیٰ انسانی و اسلامی مقاصد کے لئے استعمال کرتا اور اس آزاد خیال قائد کی طرح اس میں ترمیم و تصرف کرتا جو اپنے ارادہ کا مالک و مختار ہے۔ یا اس مجتہد عالم کی طرح جو اپنی عقل خدا داد سے سوچتا ہے، وہ مشرق کی ان اسلامی اقوام کے لئے ایک قابل تقلید نمونہ اور قابل صدا احترام پیش رو اور پیشوا بن جاتا جو مشرق و مغرب کی اس زبردست کشمکش کا شکار ہیں اور تہذیب جدید کے کھلے ہوئے چیلنج کا سامنا کر رہی ہیں اور جن کے نزدیک ترکی ہی وہ سب سے پہلا مسلمان ملک ہے جس کو مغرب و مشرق کی کشمکش کے اس معرکہ خیز سے گزرنا پڑا اور مغربی تہذیب اور جدید فلسفہ زندگی کے بڑھتے ہوئے سیلاب کا رو رو رو سامنا کرنا پڑا۔

لیکن افسوس کہ یہ خواب شرمندہ تعبیر نہ ہوا۔ جو کچھ ہوا وہ صرف یہ کہ ترکی نے مغربی تمدن کی نقل و مطابقت اصل شروع کر دی، وہ مغربی تہذیب کے ان کھوکھلے مظاہر اور سطحی اصلاحات میں الجھ کر رہ گیا ہے، جن سے قوموں اور تہذیبوں کی زندگی میں کوئی خاص فرق واقع نہیں ہوتا اور نہ اس کا حقیقی قوت اور سیاسی عظمت سے کوئی اصولی تعلق ہے، اس اقدام نے ترکی کو اپنے ماضی قریب سے اور اس شاندار علمی ترکہ اور ذخیرہ سے بے تعلق اور محروم کر دیا جسکی تعمیر و ترکی میں کثیر التعداد لائق ترکی نسلوں اور دماغوں نے شاندار حصہ لیا تھا، اس نے اس ترکی کو جس کے مضبوط ہاتھوں میں

کل تک دنیا نے اسلام کی سیاسی قیادت و تربیت تھی اس کے لئے کلیۃً اجنبی اور پردہ سی بنادیا، اور ملک کے سربراہوں اور ان عوام کے درمیان ایک زبردست غلیخ حاصل کر دی جو ایمان و محبت اور دینی جذبہ سے معذور و منحور تھے، جن کے جذبہ کی قوت و عظمت کے سامنے دنیا کو بار بار عزت و احترام کے ساتھ سر جھکانے پر مجبور ہونا پڑا تھا، اور جنہوں نے (ملک کی داخلی کمزوریوں اور فوجی حکام کی بددیانتی اور خیانت کے باوجود بھی) یورپ کے متواتر حملوں اور مسلسل سازشوں کا مقابلہ کیا تھا، اس غیر دانشندانہ و مقلدانہ اقدام نے قوم سے اعتماد و سرخوشی اور جوش و گرمجوش کی وہ دولت بے بہا چھین لی جو اس عظیم مسلم قوم کا امتیاز و خصوصیت رہی ہے، اس نے ترکی معاشرہ میں اضطراب و انتشار، نیم دلی، انسر وگی اور مایوسی پیدا کر دی۔

جدید معاشرہ کی تشکیل کے لئے، ترکوں کے دینی شعور اور اسلامی جذبہ کو کچلنے کے لئے اور قوم کا رخ مادیت، قوم پرستی اور مغربی تمدن کی نقالی کی طرف پھیر دینے اور اس کو ایک محدود دائرہ کے اندر محصور کر دینے کے لئے اس سنگ دلی اور تشدد سے کام لیا گیا جس کی نظیر کم طے گی اس کا شکار زیادہ تر وہ لوگ ہوئے جن سے ملک و قوم کو بے حد فائدہ پہنچ سکتا تھا، ترکی کے حکمرانوں اور بے بس و مجبور عوام کے درمیان عقلیت اور طرز فکر کی یہ کشمکش آج بھی موجود ہے۔ ایمان چنگاری دلوں میں اب بھی پوشیدہ ہے، اور ادنی اشارہ اور معمولی تحریک سے وہ دلوں کے اندر بھڑک اٹھنے کے لئے تیار ہے۔

مغربی تہذیب سے استفادہ کے میدان میں ترکی کا پارٹ خالص تقلیدی پارٹ تھا۔ جو ہر قسم کی نیلقتی قوت، جدت فکر، خود کفالتی، بلند خیالی اور حوصلہ مندی سے خالی تھا، اس نے اس تہذیب پر اپنی سیادت (SUPREMACY) قائم کرنے کے لئے جو مادہ پرست مغرب سے آئی تھی اور جس کا خواب ضیاء لوک الپ نے اپنے گزشتہ مقالہ میں دیکھا تھا، کوئی ٹھوس اور سنجیدہ کوشش نہیں کی، وہ اس کی قیادت پر قبضہ کرنے اور اس پر قابو حاصل کرنے میں پوری طرح ناکام رہا۔ اس کا پارٹ صرف ”درآمد“ (IMPORT) کرنے، مستعار لینے یا نقل کرنے کا تھا، نہ اس سے زیادہ نہ اس سے کم، چنانچہ اس دور میں نہ تو سائنسی علوم میں کوئی تراز عالم ترکی میں پیدا ہوا، نہ دوسرے علوم و فنون میں کوئی اہم شخصیت نمودار ہوئی، نہ فکر اور فلسفہ کے شعبہ میں کسی نئے مدرے اور مکتب خیال کا بانی ترکی کو نصیب ہوا نہ کوئی ایسی شخصیت سامنے آئی جو اس تہذیب میں کسی ایسی چیز کا اضافہ کرے جسکی بجائے خود کوئی علمی قیمت اور افادیت ہو، یہی وجہ ہے کہ آج یہ قوم ایک

تیسرے درجہ کی قوم حیثیت سے مغربی ممالک کے زیرِ سایہ چل رہی ہے۔ ترکی کا موجودہ انقلاب اس سیاسی عظمت، بین الاقوامی وقار دینی حمیت اور گرم جوشی، اخلاقی اقدار و محرکات اور عالمِ اسلام کی قیادت و رہنمائی کی قیمت کسی طرح نہیں بن سکتا جس کی قربانی ترکی کو دینی پڑی ہے۔

نامتِ کمال | مغربی تہذیب و علوم سے استفادہ کی زیادہ متوازن دعوت اور ترکی و مغرب جدید کے تعلق کی نوعیت کی بہتر وضاحت ترکی کے ایک پیش رو مفکر نامتِ کمال کے خیالات و

۱۔ نامتِ کمال ۱۸۴۰ء میں RHOBOSTO میں پیدا ہوا۔ وہ ایک خوش حال اور امیر خاندان کا فرزند تھا۔ گھر پر عربی فارسی اور فرنگی کی تعلیم پائی، سترہ سال کی عمر میں حکومت کی ملازمت میں داخل ہوا، وہ نوجوانی میں ترکی کے مشہور مفکر اور عبت وطن رہنما ابراہیم شیناسی (۱۸۲۶ء - ۱۸۷۱ء) سے متاثر ہوا، اور ان کے مشہور رسالہ ”تصویر افکار“ کی ادارت میں شامل ہو گیا۔ ۱۸۶۵ء میں جب شیناسی نے فرائض میں پناہ لی تو اس نے اس رسالہ کی ادارت سنبھالی اور ایک سیاسی اخبار نویس اور مقالہ نگار کی حیثیت سے نمایاں ہوا۔ اپنے برائے مندانہ خیالات اور مضامین کی پاداش میں ۱۸۷۱ء میں اسے بھی ترک وطن کرنا پڑا، اس نے جلاوطنی کے تین سال لندن، پیرس اور ڈی آنا میں بسر کئے، وہاں اس نے جدید قانون اور اقتصادیات کا مطالعہ کیا۔ ۱۸۷۱ء میں ترکی واپس ہوا اور اپنے شہرہ آفاق ڈرامہ ”وطن کے نتیجہ میں جس نے آزادی اور حب الوطنی کا عام پرورش پیدا کر دیا تھا۔ وہ قبرص جلاوطن کر دیا گیا، ۱۸۷۶ء میں سلطان عبدالعزیز کی معزولی کے بعد واپس ہوا، لیکن پھر جلد حکومت کا معتب ہوا اور اپنی زندگی کا آخری سال نظر بندی یا جلاوطنی میں گزار کر ۱۸۷۸ء میں وفات پائی۔

برنارڈ لوئیس (BERNARD LEWIS) اپنی کتاب THE EMERGENCE OF MODERN TURKEY

میں لکھتا ہے :

”اپنی پرورش جب الوطنی اور آزادی کی بادرہ نامتِ کمال سچا اور پرورش مسلمان تھا، اس کے مضامین میں جس مادہ وطن (ترکی) کا تذکرہ آتا ہے۔ اگرچہ اس کی بنیاد فرقہ کے بجائے علاقہ پر ہے، وہ اس کے تصور میں ایسا ہی خالص اسلامی ہے، جیسے عثمانی سلطنت کا تصور تھا، وہ اپنی پوری زندگی میں شدت کیساتھ مسلمانوں کے روایتی اقدار و عقائد سے وابستہ رہا ہے، اس نے بسا اوقات ”تنظیمات“ کے رہنماؤں پر بری نیز و تند تنقید کی کہ وہ قدیم اسلامی روایات کے تحفظ میں ناکام رہے اور انہوں نے یورپ سے جدید خیالات اور اولوں کو درآمد کیا۔ نامتِ کمال نے اسلامی اقلہ کی علم برداری کی اور جن یورپین مصنفوں نے اسلام کو گھٹا کر پیش

مضامین میں ملتی ہے، جنہوں نے مغرب سے ان شعبوں میں استفادہ کی دعوت دی۔ جن کی وجہ سے مغربی اقوام کو ترقی، فارغ البالی اور فوقیت حاصل ہوئی ہے، پروفیسر نیاز سی برکس "مجموعہ مضامین صیاد کوک الپ" کے فاضلانہ مقدمہ میں لکھتے ہیں :-

"جس شخص نے جدید صورت حال کی غیر صحتمندی کی تشخیص کی اور اس کو ایک جدید ریاست کے قیام کے راستہ کی سب سے بڑی رکاوٹ تسلیم کیا وہ نامتو کمال (مثلاً مشائخ) تھے، انہوں نے ان دینی، اخلاقی اور قانونی اداروں کی اصلی یا مثالی شکل پیش کرنے کی کوشش کی جو اسلام سے منسوب کئے جاتے ہیں اور قدیم عثمانی روایات کے عروج کے زمانہ کی سیاسی اداروں کی بھی اصلی اور مثالی شکلیں پیش کیں اور مغربی تہذیب کے ان پہلوؤں کو بھی نمایاں کیا جن کی وجہ سے مغربی اقوام کو ترقی، فارغ البالی اور فوقیت حاصل ہوئی تھی، ان تینوں عناصر پر بحث کر کے وہ اس نتیجہ پر پہنچے کہ ان میں کوئی بنیادی اختلافات نہ تھے، ان کے نزدیک اسلام معاشرہ کی (اخلاقی اور قانونی بنیادیں فراہم کرتا ہے، ریاستی امور میں عثمانی روایت اور اس کی متعدد قومیتوں اور متعدد مذاہب کے درمیان رواداری کی آفاقی پالیسی کو عثمانی روایت (ترکی ریاست نہیں) کے سیاسی ڈھانچہ کی بنیاد بنایا جاتا اور مغربی تہذیب کے وہ مادی اور عملی طریقے اور اسلوب سیکھے جاتے جس سے اس نظام کو طاقت اور معاشی ترقی کی ہم عصر دنیا میں استحکام حاصل ہوتا۔

اس طرح نامتو کمال نے انیسویں صدی کی ترکی کے تینوں عناصر کو الگ الگ کیا اور ان کے حدود کی نشاندہی کی، ان کے خیال میں تنظیمات کی ناکامی کا سب سے بڑا سبب ان تین عناصر کے بارے میں ذہنی انتشار تھا، مثلاً شریعت یعنی اسلامی قانون کو تو فرانس سے ضابطہ قانون مستعار لینے کی خاطر ترک کر دیا گیا۔ جبکہ تعلیم، حکومت،

کرنے کو اپنا پیشہ بنا رکھا ہے، ان کے مقابلہ میں اس کے کارناموں کو نمایاں کیا، حتیٰ کہ عثمانی قیادت میں بین الاقوامی اسلامی اتحاد کا بھی تصور پیش کیا، تاکہ اس تحریک کو ایشیا اور افریقہ میں اپنا کردار ادا کی اشاعت کر کے یورپ کے مقابلہ میں ایک مشرقی طاقتی توازن پیدا کیا جاسکے۔

سائنس، ہنر، شایات اور زراعت کے سلسلہ میں مغربی طریقوں اور اسلوبوں کو جاری نہیں کیا گیا۔

ترکی ریاست کو ایک جدید ریاست بنانے کی غلغلہ خواہش میں تنظیمات کے اصلاحات کے بانیوں نے بلا سبب، یورپین طاقتوں کے احسانات، معاشی اور سیاسی معاملات میں قبول کر لئے، اس کا نتیجہ یہ ہوا کہ ریاست عثمانی اپنی آزادی اور سالمیت کھو بیٹھی، انہوں نے انتظامی معاملات میں جدید جمہوری نظاموں کا ایک بھی اصول رائج نہیں کیا جبکہ نہ تو قدیم عثمانی سیاسی ادارے اور نہ اسلامی قانون میں کوئی بات ایسی تھی جو جمہوریت یا ترقی یا جدید سائنس سے ہم آہنگ نہ کی جاسکتی تھی۔

لیکن باوجود نامتو کمال کی عام مقبولیت اور اس گہرے اثر کے جو اس نے ترکی کی جدید نسل اور خرد صیاء گوک الپ اور ان کے معاصرین پر ڈالا اور جس کا اعتراف خالدہ ادیب خانم نے ان الفاظ میں کیا ہے کہ "نامتو کمال ترکی جدید کی محبوب ترین شخصیت تھی، ترکی کے افکار و سیاسیات کی تاریخ میں ان سے زیادہ کسی دوسری شخصیت کی پستش نہیں کی گئی تھی۔" اس کا مترادف فکر اور نسبتاً معتدل دعوت ترکی کی جدید تشکیل میں اتنی مرکز ثابت نہیں ہوئی جیسی خدایہ گوک الپ کی مغربی تہذیب اور اصول سیاست کے اختیار کرنے کی پُرورش دعوت، صیاء کے فلسفہ اور فکر کو عملی جامہ پہنانے کے لئے ترکی کو ایک نہایت طاقتور اور عملی آدمی مل گیا جس نے اس کے تصور اور منشا سے بھی آگے بڑھ کر ترکی کو مغربیت کے سانچہ میں ڈھالنے کا عزم کر لیا، یہ کمال اتاترک کی شخصیت تھی۔

کمال اتاترک کی قیادت میں ترکی نے نامذہبیت (سیکولرزم) اپنے ماضی سے انحراف بلکہ بنیاد پر شدید و جذباتی مغربیت اور عسکری آمریت کا جو رخ اختیار کیا، اس کے وجوہ و اسباب

BERKES, NİYAZI. TURKISH NATIONALISM AND WESTERN CIVILIZATION
(GOKALP ZIYA) P. 17, 18

۱۷

HALIDE EDİB; TURKEY FACES WEST, P. 84

۱۸

سے مصطفیٰ کمال کے والد کا نام علی رضا ہے، ۱۲۹۴ھ میں سالونیکا میں پیدا ہوئے، ان کا اصل خاندان اناطولیہ کے ایک گاؤں میں آباد تھا، پہلے ایک ایسے ابتدائی مدرسہ میں داخل ہوئے جو یورپین طرز پر چلایا جا رہا تھا۔ پھر ایک ہائی سکول میں رہ کر ایک سال تعلیم حاصل کی پھر اس کو پھر ترکی فوجی کالج میں داخلہ لیا۔ اس کے بعد استنبول کے فوجی کالج میں داخل ہوئے اور فوجی انٹر کی حیثیت سے ملک کے سائنس آئے، یہ سلطان عبدالحمید ثانی کا عہد تھا، ان کے خلاف

سمجھنے کے لئے اس تحریک و رجحان کے فکری سیاسی قائد اور ترکی جدید کے معمار عظیم کمال اتاترک کے ذہنی ارتقاء، فکری نشرو نما اور اس کی مزاجی کیفیت کے سمجھنے کی ضرورت ہے، اس لئے کہ

مصطفیٰ کمال بعض سازشوں میں ماخوذ ہوئے اور گرفتار ہو کر دمشق ہلا وطن کر دئے گئے، وہاں سے خفیہ طور پر سالونیکا بھاگ آئے، اور انجمن اتحاد و ترقی میں شامل ہو کر فوج میں بھرتی ہو گئے اور مقدونیہ کی ریلوے لائن کی تعمیر ان کے سپرد ہوئی۔ ۱۹۰۶ء، ۱۹۰۷ء میں سلطان عبدالحمید معزول ہو گئے، ۱۹۰۸ء میں وہ اٹاپی بن کر فوجی مشن پر فرانس گئے، اس سفر نے ان کو ترکی کی ترقیات اور انتظامات کی طرف سے غیر مطمئن اور جرمنی کے بڑھتے ہوئے اثرات کی طرف سے بے چین کر دیا، اس وقت ترکی پر عملاً چار آدمیوں کی حکومت تھی، اورد، طلعت، جادید اور جمال، مصطفیٰ کمال کا ان سے سخت اختلاف تھا، کمال کو بین الاقوامی مقاصد یا ترکی کے باہر عثمانی سلطنت کی توسیع سے کوئی دلچسپی نہ تھی، وہ اس پالیسی کو ملک کے لئے ہلک اور تباہ کن سمجھتے تھے۔ ادھر اورد ان کو ناپسند کرتے تھے، ۱۹۱۲ء میں جنگ بلقان شروع ہوئی، وہ بلقانی شہروں سے مہاجرین اور پناہ گزینوں کے هجوم، ان کی بے بسی اور ناگفتہ بہ حالت سے سخت متاثر ہوئے بلقان کی ریاستوں میں اختلافات ہو جانے کی وجہ سے ترکوں نے اڈریا ذیل پر دوبارہ قبضہ کر لیا، اورد وزیر جنگ ہوئے اور وہ اپنی ترقی و اعزاز کے آخری مدارج پر پہنچے، اورد کی کوشش تھی کہ تمام مسلمانوں کو خلیفۃ المسلمین کے بھندے کے نیچے لے آئیں۔ اورد نے جرمنوں کو ترکی کی فوجی تنظیم کا کام سپرد کیا، مصطفیٰ کمال کو یہ بات ناپسند تھی، ۱۹۱۴ء میں جنگ عظیم شروع ہوئی اور اورد ان کے رفقار کے دباؤ سے ترکی، جرمنی کے ساتھ باقاعدہ جنگ عظیم میں شریک ہو گیا، کمال کی رائے تھی کہ ترکی کو غیر جانبدار رہنا چاہئے اور جس فریق کی نفع ہو اس سے فائدہ اٹھانا چاہئے۔ کمال نے اپنی مرضی کے خلاف اس جنگ میں بہادرانہ حصہ لیا اور ۱۹۱۵ء میں گسلی پولی کے معرکہ میں زہر دہشت کا رنامہ انجام دیا۔ اور اسی سے ان کی شہرت شروع ہوئی، ۱۹۱۶ء میں وہ تققاز کے محاذ پر بھیجے گئے، ۱۹۱۷ء کے آغاز میں ان کو حجاز کی کمان سپرد ہوئی لیکن ان کے کمان سنبھالنے سے پہلے حجاز کا تغلیہ ہو چکا تھا، اس سال سے وہ جبریل کے ہندہ پر فائز ہو کر دیار بکر قائم مقام کمانڈر بنا کر بھیجے گئے، ۱۹۱۸ء میں جرمنی اور ترکی کی شکست کے ساتھ یہ جنگ ختم ہوئی، سابق وزراء اور ترکی کے رہنما ملک چھوڑنے پر مجبور ہوئے اور کمال کے لئے میدان صاف ہو گیا، برطانیہ اور اس کے اتحادیوں نے استنبول پر قبضہ کر لیا، اناطولیہ میں بڑی بدامنی پھیل گئی، اس وقت امن قائم کرنے کے لئے مصطفیٰ کمال کا انتخاب ہوا، انہوں نے یونانیوں کے خلاف جنہوں نے انیسرے پر قبضہ کر لیا تھا۔ اعلان جنگ کر دیا اور ۱۹۱۹ء میں سفاریہ کے معرکہ میں ان کو شکست فاش دی اور نازنی کا لقب حاصل کیا۔ اس کے بعد انگریزوں میں ایک آزاد حکومت قائم کی، خلافت اور عثمانی سلطنت کے خاتمہ کا اعلان کیا اور ایک غیر مذہبی جمہوریہ قائم کیا جس کے ۱۹۲۴ء میں وہ پہلے صدر منتخب ہوئے اور اس عہدت میں ۱۹۳۸ء میں انتقال کیا۔

جمہوریت و عوامیت کے اداء کے باوجود وہ ممالک جو کسی فوجی آمر کے قبضہ تصرف میں آجاتے ہیں، وہ بہت حد تک اس کی شخصیت و مزاج کا عکس بن کر رہ جاتے ہیں اور ان کی جدید تشکیل کو سمجھنے کے لئے اُن آمرین (DICTATORS) اور اُن کے عناصر ترکیبی کو سمجھنے کی ضرورت ہوتی ہے۔ اس موقع پر ہم کمال اتاترک کے مستند و ہمدر ترک سوانح نگار عرفان اُورگا (IRFAN ORGA) کی کتاب ”اتاترک“ (ATATURK) کے اُن اقتباسات کے پیش کرنے پر اکتفا کریں گے جو کمال کے کیرکٹر اور مزاج پر روشنی ڈالتے ہیں۔

”وہ کالج کی زندگی میں کم آمیز اور حلقہ احباب میں نامقبول تھا، اس کے قریبی دوست بہت کم تھے، وہ جلد اشتعال میں آجاتا تھا، وہ اپنے درجہ کا ایک مثالی دبے نفس طالب علم، شوقین و ذہین تھا، جنس (SEX) اس کے لئے مقناطیس کی کشش و کمتی تھی۔۔۔ وہ شراب نوشی سے تسکین حاصل کرتا تھا۔ اس لئے کہ روحانی تسکین کے لئے اس کے اندر نہ خدا کا اعتقاد تھا نہ زندگی بعد موت کا یقین۔۔۔“

”دوسروں پر ظلم کر کے خوشی حاصل کرنے کی فطری خصوصیت اس کے اندر تھی اس کا اظہار ہوا، وہ دوسروں کے جذبات کو کبھی تسیم نہیں کرتا تھا۔ اس لئے کہ وہ کسی کو اپنا ہمسر نہیں سمجھتا تھا، اس کے اندر دوسروں کو مغلوب و مغلوب بنانے اور ان کو اپنی مرضی کے سامنے سرنگوں کرنے کی فطری خواہش پائی جاتی تھی، وہ ہمیشہ چوٹی پر رہنا پسند کرتا تھا۔“

مناسط میں اس کا تعارف والتیر اور روسو کی تحریرات سے ہوا، جنہوں نے اس کو اپیل کیا اور اس کے خوابیدہ جذبہ بغاوت کو بیدار کر دیا۔۔۔“

”جوانی میں اس نے اپنے انقلابی افکار کے ساتھ ضیاء لوگ اپ کی تعلیمات کو بھی اچھی طرح جذب کیا تھا۔ ضیاء لوگ اپ نے روشن خیالی اور مذہبی خیالات کی آزادی کے لئے جنگ کی تھی، وہ مغربی روشن خیالی کا بہت بڑا نقیب تھا، اس نے تسلیم ہی میں اس خیال کا اظہار کر دیا تھا کہ سلطنت عثمانیہ کے لئے زوال و انتشار مقدر ہو

چکا ہے۔ اس لئے کہ اس نے شخصی حکومت کے اصول کو آنکھ بند کر کے پکڑ رکھا ہے۔ وہ اکثر کہا کرتا تھا کہ ”دینی حکومت شخصی حکومت کی افادار حلیہ بنتی ہے“ اس نے مذہبی اقتدار سے آزادی حاصل کرنے کی پرزور حمایت کی تھی، وہ علماء کے اختیارات کو محدود کر دینے کے حق میں تھا، مختلف مذہبی برادریاں اور مذہب کے پرچش حامیوں کے حلقے جو (بقول اس کے) شیطان کے آلہ کار بن کر جہاد کا نعرہ لگاتے رہتے ہیں مقید و پابند ہونے چاہئیں، اس نے شریعت کے خاتمہ اور ان قاضیوں کی دینی عدالتوں کی منسوخی کی پرزور وکالت کی تھی جو اسلامی قانون کے شارح و ترجمان ہیں، اس کے نزدیک ان کی جگہ پر بنی قانونی عدالتوں اور سول کورٹس کو آنا چاہئے۔“

مذہب اور بالخصوص اسلام کے بارے میں اس کے عقیدہ اور نقطہ نظر اور اس کے اہل خیالات و احساسات کا ذکر کرتے ہوئے لکھتا ہے۔

”اس نے اس حقیقت کو ابھی طرح سمجھ لیا تھا کہ اس کی اصل جنگ مذہب کے خلاف ہے۔ بچپن سے اس کے نزدیک خدا کی کوئی ضرورت نہیں تھی، وہ محض ایک پراسرار اور مغالطہ آمیز مجرّد نام تھا جس میں کوئی حقیقت نہیں تھی، وہ صرف اس چیز پر یقین رکھتا تھا جو دیکھنے میں آ سکتی تھی۔ اس کا خیال تھا کہ زمانہ نامی میں اسلام محض ایک تخریبی طاقت رہا ہے، اور اس نے ترکی کو بہت نقصان پہنچایا ہے۔ اس نے اس حقیقت کو نظر انداز کر دیا تھا کہ اسلام ہی کی عطا کی ہوئی وحدت نے وسیع عثمانی سلطنت کی تعمیر کی تھی، اس کا خیال تھا کہ اسلام کی بدولت لوگ جمود و ادھام کی دلدل میں دھنسے رہے، اس کو اس آدمی سے سخت نفرت تھی جو تقدیر کے سامنے ہاتھ پھیلاتا ہے اور کہتا ہے کہ ”یہ خدا کی مرضی تھی“ یہ تقدیر کی بات ہے۔ اس کا عقیدہ تھا کہ خدا کا کہیں وجود نہیں اور انسان ہی اپنی تقدیر بناتا ہے۔ وہ اکثر کہا کرتا تھا کہ دماغ کی طاقت اور قوتِ ارادی خدا کی ”جسسی“ اور ”بے رنجی“ پر غالب آجاتی ہے، لیکن مذہبی لوگوں کا کہنا ہے کہ ”خدا کے یہاں دیر ہے اندھیر نہیں“ وہ کہتا تھا: کیا ان مذہبی

۱۔ ۲۴۶ ۲۔ اس کتاب میں مصنف نے ایک جگہ یہ بھی لکھا ہے کہ آخری زمانہ میں کبھی کبھی

کمال آسمان کی طرف بٹکا اٹھا کر اشارہ کرتا تھا۔

لوگوں کو صحیح مذہب برقی طاقت کی اطلاع نہیں جو بہت تیزی سے کام کرتی ہے؟“
اس کا مقصد ارادہ تھا کہ مذہب کو منزع قرار دیدے خواہ اس کے لئے طاقت استعمال
کر لی جڑے، خواہ دھوکہ اور فریب سے کام لینا پڑے۔“

ایک دوسری جگہ لکھتا ہے۔

”اس کے نزدیک نفسیاتی اصول و نظریات اور فلسفیانہ اصطلاحات کے کوئی
معنی نہیں تھے، اسی لئے قدرتی طور پر ترکی قوم کے لئے مذہب کو غیر ضروری اور
بے کار قرار دینے میں اس کو کوئی تاثر نہیں تھا، لیکن مذہب کی جگہ پر اس نے اگر
کوئی چیز ترکی قوم کو دی تو وہ ”نیادیتا“ تھا، یعنی مغربی تہذیب، اس میں اچھے کی
بارت، نہ تھی کہ قوم نے اپنی روح کے لئے جنگ کی، دوسری تہذیبوں کی گذشتہ تاریخ
سے اس نے پسین حاصل کیا تھا کہ پرانے دیوتا ذرا مشکل سے مرتے ہیں۔ (اس
لئے خدا کا خیال ترکی قوم کے دل سے دیر ہی میں نکلے گا۔)“

دوسری جگہ لکھتا ہے۔

”اسلام اور اسخ العقیدہ مذہبیت سے اس کو شدید نفرت تھی، جس خدا
کا وہ قائل تھا وہ اس کے نزدیک کسی قید و بند کا محتاج نہ تھا، اس کے نزدیک وہ
نہا پر چیز میں تھا۔ وہ کہتا تھا کہ ہم کو ہر پہلو سے مردبنا ہے۔ ہم نے بڑی
مصیبتیں اٹھائی ہیں، ہماری مصیبتوں کا سبب یہ تھا کہ ہم نے یہ سمجھنے کی کوشش نہیں
کی کہ دنیا کس راستہ پر جا رہی ہے۔ ہم کو اس کی کوئی پردہ نہیں کرنی چاہئے کہ کوئی
کیا کہتا ہے۔ ہم مذہب وراثت بن رہے ہیں اور ہم اس پر فخر کرنا چاہتے۔
عالم اسلام کے بسنے والے دوسرے مسلمانوں پر نظر ڈالو، وہ کس تباہی، مصیبت
اور حوادث کا شکار ہیں، کیوں؟ اس لئے کہ وہ اپنے دماغ سے کام لے کر
اپنے کو اس روشن و بلند پایہ تہذیب میں نہ نہیں کر سکے۔ یہی سبب ہے کہ ہم بھی
اتنے طویل عرصہ تک پس ماندگی و تنزل کا شکار رہے اور اب آخری طور پر آخری گڑھے
میں گر گئے، ان پچھلے برسوں میں اگر ہم اپنے کو بچانے میں کچھ کامیاب ہوئے ہیں تو

وہ اس وجہ سے کہ ہماری ذہنیت تبدیل ہوگئی، مگر اب ہم کسی جگہ بٹھ نہیں سکتے، ہم آگے بڑھنے کے لئے اٹھتے ہیں اور ہم برابر آگے بڑھ رہے ہیں، خواہ کچھ بھی واقع ہو اب ہمارے لئے کوئی دوسرا راستہ نہیں، قوم کو سمجھ لینا چاہئے کہ تہذیب ایک ایسی جلتی ہوئی آگ ہے جو ان سب کو جلا اور خاک سیاہ کر دیتی ہے جو اس کی جڑیں عقیدت نہیں ادا کرتے۔

ایک دوسری جگہ اس کی نفرت کا ذکر کرتے ہوئے لکھتا ہے :-

”یہ کوئی راز کی بات نہیں تھی کہ مصطفیٰ کمال ایک غیر مذہبی آدمی تھا۔ اس بنا پر یہ افواہ گرم تھی کہ خلافت کی تلخ جلد عمل میں آنے والی ہے، اس بات سے اور سنی پھیل گئی کہ مصطفیٰ کمال نے شیخ الاسلام کے سر پر جو اسلام کے بڑے ناظم اور قابل احترام بزرگ تھے قرآن مجید پھینک کر دیا، اس کا نتیجہ مصطفیٰ کمال کی فوری موت کے سوا کچھ نہیں ہو سکتا تھا، لیکن یہ واقعہ پیش نہیں آیا اور یہ اس بات کا ثبوت تھا کہ زمانہ بہت بدل گیا ہے۔“

مغربی تہذیب سے جو اس کو خوش و شفیقگی اور اس کی نظر میں اس کا جوقدس اور احترام تھا۔ اور جس طرح وہ اس کے اعصاب و جذبات پر مستولی تھی اس کا ذکر کرتے ہوئے مصنف مذکر لکھتا ہے :-

”بڑی حد تک مصطفیٰ کمال جس چیز کی تلقین کرتا تھا اس پر وہ خود بھی عامل تھا۔ وہ اس نئے خدا (تہذیب جدید) کا پُر جوش بھاری اور اس کا ایک، وفادار حواری تھا۔ اس نے اس لفظ ”تہذیب“ کو ملک کے ایک سرے سے دوسرے سرے تک پھیلا دیا، جب وہ اس تہذیب کے متعلق کوئی گفتگو کرتا تو اس کی آنکھوں میں چمک پیدا ہو جاتی تھی اور اس کے چہرے پر ایسی کیفیت نمودار ہوتی تھی کہ کسی عورتی کے مراقبہ جنت کے وقت اس کے چہرے پر نظر آتی ہے۔“

تہذیب سے متعلق اس کا تخیل کیا تھا، اور وہ ترکی قوم کو کیا دیکھنا چاہتا تھا؟ اس کا اندازہ سب ذیل بیانات سے ہوگا، مصنف لکھتا ہے :-

”مصطفیٰ کمال اپنی قوم سے کہتا تھا، ہم کو ایک تہذیب و ملت کی قوم کا لباس پہنانا چاہئے ہم کو دنیا کو دکھانا چاہئے کہ ہم ایک بڑی قوم ہیں ہم کو دوسری قوم کے ناواقف

لوگوں کو اپنے پرانے فیشن کے لباس پہننے کا موقع نہ دینا چاہئے، ہم کو زمانہ کے ساتھ ساتھ چلنا چاہئے۔“

”اس کے ذہن میں ایک اصلاح شدہ نئے سانچے میں ڈھلے ہوئے ترکی کا تخیل تھا، لیکن اس کے حصّہ میں جو انسانی کچا مال (قوم) آئی تھی وہ ایک بیزار، اُداس اور ایک اُن گڑھ انسانی مجموعہ تھا، جیسے جنگ کے دوران میں فوج میں بھرتی ہونے والے نگرہ ڈٹ ہوتے ہیں، اس نے ایک ایسے آدمی کی حیثیت سے تنہا کام کرنا شروع کیا جو طاقت کا سرچشمہ تھا، جس کو اپنے سوا کسی کے فیصلہ پر اعتماد نہیں تھا، جس کو دوسروں کے کاموں میں مداخلت کرنے کا ضبط تھا۔ اور جس کے اندر افراط کے ساتھ ذہنی طاقت بھری ہوئی تھی۔“

ترکی قوم کو جلد سے جلد مغربی اقوام کے رنگ میں رنگ دینے اور مکمل طور پر ان کا ایسا ہم رنگ بنا دینے کے لئے جس کے بعد کوئی امتیاز نہ رہے۔

تا کس نہ گوید بعد ازیں من دیگر کم تو دیگر می

اس نے ترکی ٹوپی اور سر کے ہر لباس کو خلافِ قانون قرار دیا اور ہیٹ کا استعمال لازمی کر دیا، اور اس بارے میں اتنی شدت برتی کہ گویا اس سے بڑھ کر کوئی اصلاح اور ترکی قوم کی زندگی اور عزت کے لئے کوئی شرط نہ تھی، یہ ہیٹ کی وہ خوں ریز جنگ تھی جس نے جنگِ صلیبی کی شکل اختیار کر لی، ترک سوانح نگار اس معرکہ کا ذکر کرتے ہوئے لکھتا ہے:-

”فسادات اور بڑے اس قدر سخت تھے اور صورتِ حال اتنی خطرناک ہو گئی کہ ایک کروڑ کو بھرا سود کے ساحل پر ہر وقت چوکنہ رہنے کی ہدایت ہوئی، ملک میں جا بجا غلامتیں قائم ہوئیں اور انہوں نے اپنا کام سر شروع کیا، ان باتوں نے بلوائیوں کو اور زیادہ مشتعل کر دیا، مذہبی حلقہ کے افراد جنہوں نے لوگوں میں جوش پیدا کیا تھا یا تو پھانسی پر چڑھا دئے گئے یا روپوش ہونے پر مجبور ہوئے، کہیں رحم و رعایت سے کام نہیں لیا گیا، مصطفیٰ کمال نے منصوبے کی تکمیل کا فیصلہ کر لیا، اس کو اس کی پرواہ نہیں تھی کہ وہ اس کے لئے کیا ذرائع اور طریقے استعمال کر رہا ہے۔“

لوگ گرفتار کئے جاتے تھے اور محض اس الزام میں کہ انہوں نے مذاق کیا ہے پھانسی پر چڑھا دئے جاتے تھے، بے خطا اور مجرم دونوں یکساں اس کا نشانہ بنے، اس نے نہ تو ان تحقیقاتی عدالتوں کو ان کی عاجلانہ کارروائی پر سرزنش کی اور نہ تو م کی مرضی کو شکست دینے میں تامل سے کام لیا، اس زمانہ میں وہ منکبرانہ طریقہ پر اکثر کہا کرتا تھا، ”میں ہی ترکی ہوں، مجھے شکست دینا ترکی کو شکست دینا ہے۔“ اس خود پرستانہ جنون نے ان لوگوں کو بھی مشغول کر دیا جو اس کو ترکی کا نجات دہندہ سمجھتے تھے۔

برٹ کی جنگ بالآخر جیت لی گئی، عدالتیں کامیاب ہوئیں اور عوام نے اپنی شکست تسلیم کر لی، مصطفیٰ کمال نے اپنی اس فتح کو دنیا پر نمایاں کرنے کے لئے مکہ معظمہ کے مقرر اسلامی (۱۳۷۰ھ) میں شرکت کرنے کے لئے پارلیمنٹ کے ایک ممبر ادیب ثروت کو اپنا نمائندہ بنا کر بھیجا، ادیب ثروت واحد مسلمان نمائندہ تھا جو ہیٹ پہنے ہوئے اس مقرر میں شریک ہوا، اور دوسرے مسلمان نمائندوں نے انقباض کے ساتھ اس کا استقبال کیا۔ (P. 265)

بہر حال اتاترک کی زندگی پر اجمالی روشنی ڈالتے ہوئے اس کی مزاحیہ خصوصیات اور اس کا کردار و کارنامہ بیان کرتے ہوئے مصنف مذکور لکھتا ہے۔

”اس کو اپنی زندگی میں رنج و مایوسی سے بھی سابقہ پڑا، اس کو بہت کم مسرت کے مواقع نصیب ہوئے، وہ غریبوں سے محبت کرتا تھا، اور دولتمندوں سے نفرت، وہ مفکرین اور علماء سے خائف رہتا تھا۔ اس لئے کہ اُن کی طاقت اس سے زائد تھی، وہ شراب، عورتوں اور موسیقی کا شائق تھا، وہ ان سب لوگوں سے نفرت کرتا تھا جو اس سے اختلاف رکھتے تھے، اگرچہ وہ کبھی کبھی ان کو اپنے اعراض کے لئے استعمال کر لیتا تھا۔ اس کے عزم کی قوت، اسکی ضد اور کٹر پن اور اس کے ذہن کی صفائی نے اسکو بلند ترین مقام تک پہنچایا، اس کا مزاج اور عہد دونوں ایک دوسرے سے ہم آہنگ ہو کر بڑھے اور ترقی کی، اسکی عظمت کا راز یہ تھا کہ اس کے مقاصد محدود و معین تھے، ایک عصری ریاست کو اپنے واضح اور معین حدود کے اندر قائم کرنا۔ اسی کے ساتھ اس کی یہ خصوصیت کہ وہ شکست اور تباہی کے منہ میں پہنچنے کے بعد بھی اپنے خیال پر جما رہتا تھا اور اس سے ہٹنے کے لئے تیار نہیں تھا۔“ (P. 236-237)